

Azərbaycan İnvestisiya Holdinginin Müşahidə Şurasının növbəti iclası keçirilib



Sentyabrın 15-də Azərbaycan Respublikasının Baş Naziri, Azərbaycan İnvestisiya Holdinginin (AİH) Müşahidə Şurasının sədri Əli Əsədovun sədrliyi ilə şuranın növbəti iclası keçirilib.

Nazirlər Kabinetinin Mətbuat xidmətindən AZƏRTAC-a bildirişlər ki, iclasda AİH-nin Müşahidə Şurasının və İdarə Heyətinin üzvləri iştirak ediblər.

İclasda Azərbaycan Respublikasının Prezidentinin 2020-ci il 7 avqust tarixli fərmanından irəli gələn tapşırıqlar ətrafında müzakirə olunub.

Azərbaycan İnvestisiya Holdinginin fəaliyyətinin təşkil olunması istiqamətində görülmüş işlər barədə hesabat dinlənilib.

Azərbaycan Respublikası Prezidentinin 2020-ci il 7 avqust tarixli fərmanının 5.2-ci bəndinə əsasən Holdingin idarəetməsinə veriləcək dövlət müəssisələri ilə bağlı təkliflər müzakirə olunub.

AİH-nin fəaliyyət prinsipləri və dövlət üçün iqtisadi dəyərini yaradılması mövzusunda təqdimat dinlənilib və müzakirələr aparılıb.